

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీ అగస్త్యసారసంహితాయాం
॥ శ్రీ ఏకాదశముఖ హనుమత్కవచం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ ఏకాదశముఖ హనుమత్కవచం ॥

లోపాముద్రా ఉవాచ

కుంభోద్భవ దయాసింధో శ్రుతం హనుమతః పరం ।
యంత్రమంత్రాదికం సర్వం త్వన్ముఖోదీరితం మయా ॥ 1 ॥

దయాం కురు మయి ప్రాణనాథ వేదితుముత్సహే ।
కవచం వాయుపుత్రస్య ఏకాదశముఖాత్మనః ॥ 2 ॥

ఇత్యేవం వచనం శ్రుత్వా ప్రియాయాః ప్రశయాన్వితం ।
వక్త్రం ప్రచక్రమే తత్ర లోపాముద్రాం ప్రతి ప్రభుః ॥ 3 ॥

అగస్త్య ఉవాచ

నమస్కృత్వా రామదూతాం హనుమంతం మహామతిం ।
బ్రహ్మప్రోక్షం తు కవచం శృణు సుందరి సాదరం ॥ 4 ॥

సనందనాయ సుమహచ్ఛతురాననభాషితం ।
కవచం కామదం దివ్యం సర్వరక్షోనిబర్హణం ॥ 5 ॥

సర్వసంపత్ప్రదం పుణ్యం మర్త్యానాం మధురస్వరే ।
అస్య శ్రీకవచస్యైకాదశవక్త్రస్య ధీమతః ॥ 6 ॥

హనుమత్స్తుతిమంత్రస్య సనందన ఋషిః స్మృతః ।
ప్రసన్నాత్మా హనూమాంశ్చ దేవతాఽత్ర ప్రకీర్తితా ॥ 7 ॥

ఛందోఽనుష్టుప్ సమాఖ్యాతం బీజం వాయుసుతస్తథా ।
ముఖ్యః ప్రాణః శక్తిరితి వినియోగః ప్రకీర్తితః ॥ 8 ॥

సర్వకామార్థసిద్ధ్యర్థే జప ఏవముదీరయేత్ |
స్త్రిం బీజం శక్తిధృక్ పాతు శిరో మే పవనాత్మజః || 9 ||

క్రౌం బీజాత్మా నయనయోః పాతు మాం వానరేశ్వరః |
క్షౌం బీజరూపీ కర్ణౌ మే సీతాశోకవినాశనః || 10 ||

గ్లోం బీజవాచ్యో నాసాం మే లక్ష్మణప్రాణదాయకః |
వం బీజార్థశ్చ కంఠం మే పాతు చాక్షయకారకః || 11 ||

రాం బీజవాచ్యో హృదయం పాతు మే కపినాయకః |
వాం బీజకీర్తితః పాతు బాహూ మే చాంజనీసుతః || 12 ||

హ్రాం బీజం రాక్షసేంద్రస్య దర్పహా పాతు చోదరం |
హసాం బీజమయో మధ్యం పాతు లంకావిదాహకః || 13 ||

ఓం హ్రీం బీజధరః పాతు గుహ్యం దేవేంద్రవందితః |
రం బీజాత్మా సదా పాతు చోరూ వారిధిలంఘనః || 14 ||

సుగ్రీవసచివః పాతు జానునీ మే మనోజవః |
పాదౌ పాదతలే పాతు ద్రోణాచలధరో హరిః || 15 ||

ఆపాదమస్తకం పాతు రామదూతో మహాబలః |
పూర్వే వానరవక్త్రో మామాగ్నేయ్యాం క్షత్రియాంతకృత్ || 16 ||

దక్షిణే నారసింహస్తు నైఋత్యాం గణనాయకః |
వారుణ్యాం దిశి మామవ్యాత్థగవక్త్రో హరీశ్వరః || 17 ||

వాయవ్యాం భైరవముఖః కౌబేర్యాం పాతు మాం సదా |
క్రోడాస్యః పాతు మాం నిత్యమీశాన్యాం రుద్రరూపధృక్ || 18 ||

ఊర్ధ్వం హయాననః పాతు త్వధః శేషముఖస్తథా |
రామాస్యః పాతు సర్వత్ర సౌమ్యరూపీ మహాభుజః || 19 ||

ఇత్యేవం రామదూతస్య కవచం ప్రపరేత్సదా |
ఏకాదశముఖస్యైతద్ధోష్యం వై కీర్తితం మయా || 20 ||

రక్షోఘ్నం కామదం సౌమ్యం సర్వసంపద్విధాయకం |
పుత్రదం ధనదం చోగ్రశత్రుసంఘవిమర్దనం || 21 ||

స్వర్గాపవర్గదం దివ్యం చింతితార్థప్రదం శుభం |
ఏతత్కవచమజ్ఞాత్వా మంత్రసిద్ధిర్న జాయతే || 22 ||

చత్వారింశత్సహస్రాణి పరేచ్ఛుద్ధాత్మకో నరః |
ఏకవారం పరేన్నిత్యం కవచం సిద్ధిదం పుమాన్ || 23 ||

ద్వివారం వా త్రివారం వా పఠన్నాయుష్యమాప్పుయాత్ |
క్రమాదేకాదశాదేవమావర్తనజపాత్సుధీః || 24 ||

వర్షాంతే దర్శనం సాక్షాల్లభతే నాత్ర సంశయః |
యం యం చింతయతే చార్థం తం తం ప్రాప్నోతి పూరుషః |
బ్రహ్మోదీరితమేతద్ధి తవగ్రే కథితం మహాత్ || 25 ||

ఇత్యేవముక్త్యా వచనం మహర్షి -
స్తూష్ణీం బభూవేందుముఖీం నిరీక్ష్య |
సంహృష్టచిత్తాపి తదా తదీయ -
పాదౌ ననామాతిముదా స్వభర్తుః || 26 ||

|| ఇతి శ్రీ ఏకాదశముఖ హనుమత్కవచం సమాప్తం ||